
Devaih Krita Shiva Stutih 7

ದೇವೈಃ ಕೃತಾ ಶಿವಸ್ತುತಿಃ 7

Document Information



Text title : Devaih Krita Shiva Stutih 7

File name : devaiHkRRitAshivastutih7.itx

Category : shiva, stuti, varAhapurANa

Location : doc_shiva

Proofread by : PSA Easwaran

Description/comments : varAhapurANa | adhyAya 25/17-28||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org

ದೇವೈಃ ಕೃತಾ ಶಿವಸ್ತುತಿಃ 7



ದೇವಾ ಊಚುಃ .

ನಮಾಮ ಸರ್ವೇ ಶರಣಾರ್ಥಿನೋ ವಯಂ ಮಹೇಶ್ವರಂ ತ್ರ್ಯಂಬಕಭೂತಭಾವನಂ

ಉಮಾಪತೇ ವಿಶ್ವಪತೇ ಮರುತ್ಪತೇ ಜಗತ್ಪತೇ ಶಂಕರ ಪಾಹಿ ನಃ ಸ್ವಯಂ .. 17..

ಜಟಾಕಲಾಪಾಗ್ರಶಶಾಂಕದೀಧಿತಿಪ್ರಕಾಶಿತಾಶೇಷಜಗತ್ಪ್ರಯಾಮಲ .

ತ್ರಿಶೂಲಪಾಣೇ ಪುರುಷೋತ್ತಮಾಚ್ಯುತ ಪ್ರಪಾಹಿ ದೈತ್ಯಾಚ್ಚ ಜಗತ್ಪ್ರಯೋದರೇ .. 18..

ತ್ವಮಾದಿದೇವಃ ಪುರುಷೋತ್ತಮೋ ಹರಿರ್ಭವೋ ಮಹೇಶಸ್ತ್ರಿಪುರಾಂತಕೋ ವಿಭುಃ

ಭಗಾಕ್ಷಿಹಾ ದೈತ್ಯರಿಪುಃ ಪುರಾತನೋ ವೃಷಧ್ವಜಃ ಪಾಹಿ ಸುರೋತ್ತಮೋತ್ತಮ .. 19..

ಗಿರೀಶಜಾನಾಥ ಗಿರಿಪ್ರಿಯಾಪ್ರಿಯ ಪ್ರಭೋ ಸಮಸ್ತಾಮರಲೋಕಪೂಜಿತ .

ಗಣೇಶ ಭೂತೇಶ ಶಿವಾಕ್ಷಯಾವ್ಯಯ ಪ್ರಪಾಹಿ ನೋ ದೈತ್ಯವರಾಂತಕಾಚ್ಯುತ .. 20..

ಪೃಥ್ವ್ಯಾದಿತತ್ತ್ವೇಷು ಭವಾನ್ ಪ್ರತಿಷ್ಠಿತೋ ಧ್ವನಿಸ್ವರೂಪೋ ಗಗನೇ ವಿಶೇಷತಃ .

ವಾಯೌ ದ್ವಿದಾ ತೇಜಸಿ ಚ ತ್ರಿದಾ ಜಲೇ ಚತುಃ ಕ್ಷಿತೌ ಪಂಚಗುಣಃ ಪ್ರಪಾಹಿ ನಃ .. 21..

ಅಗ್ನಿಸ್ವರೂಪೋಽಸಿ ತರ್ತು ತಥೋಪಲೇ ಸತ್ತ್ವಸ್ವರೂಪೋಽಸಿ ತಥಾ ಜಲೇಷ್ಟಪಿ .

ತೇಜಃಸ್ವರೂಪೋ ಭಗವಾನ್ ಮಹೇಶ್ವರಃ ಪ್ರಪಾಹಿ ನೋ ದೈತ್ಯಗಣಾರ್ದಿತಾನ್ ಹರ .. 22..

ನಾಸೀದ್ಯದಾಸಕಾಂಡಮಿದಂ ತ್ರಿಲೋಚನ ಪ್ರಭಾಕರೇಂದ್ರದ್ರವಿಣಾಧಿಪಾಃ ಕುತಃ .

ತದಾ ಭವಾನೇವ ವಿರುದ್ಧಲೋಚನ ಪ್ರಮಾಣಬಾಧಾದಿವಿವರ್ಜಿತಃ ಸ್ಥಿತಃ .. 23..

ಕಪಾಲಮಾಲಿನ್ ಶಶಿಖಂಡಶೇಖರ ಶ್ಮಶಾನವಾಸಿನ್ ಸಿತಭಸ್ಮಗುಂಠಿತ .

ಘಣೇಂದ್ರಸಂವೀತತನೋಽನ್ತಕಾಪಹ ಪ್ರಪಾಹಿ ನೋ ದಕ್ಷಧಿಯಾ ಸುರೇಶ್ವರ .. 24..

ಭವಾನ್ ಪುಮಾನ್ ಶಕ್ತಿರಿಯಂ ಗಿರೀಃ ಸುತಾ ಸರ್ವಾಂಗರೂಪಾ ಭಗವಂಸ್ತಥಾ ತ್ವಯಿ .

ತ್ರಿಶೂಲರೂಪೇಣ ಜಗತ್ತಯಂ ಕರೇ ಸ್ಥಿತಂ ತ್ರಿನೇತ್ರೇಷು ಮಖಾಗ್ನಯಸ್ತ್ರಯಃ .. 25..

ಜಟಾಸ್ವರೂಪೇಣ ಸಮಸ್ತಸಾಗರಾಃ ಕುಲಾಚಲಾಃ ಸಿಂಧುವಹಾಶ್ಚ ಸರ್ವಶಃ .

ಶಶೀ ಪರಂ ಜ್ಞಾನಮಿದಂ ತವ ಸ್ಥಿತಂ ನ ದೇವ ಪಶ್ಯಂತಿ ಕುದೃಷ್ಟಯೋ ಜನಾಃ .. 26..

ನಾರಾಯಣಸ್ತ್ವಂ ಜಗತಾಂ ಸಮುದ್ಭವಸ್ತಥಾ ಭವಃ ಸೈವ ಚತುರ್ಮುಖೋ
ಭವಾನ್ .

ಸತ್ತ್ವಾದಿಭೇದೇನ ತಥಾಗ್ನಿಭೇದತೋ ಯುಗಾದಿಭೇದೇನ ಚ ಸಂಸ್ಥಿತಸ್ತ್ರಿಧಾ .. 27..
ಭವಂತಮೇತೇ ಸುರನಾಯಕಾಃ ಪ್ರಭೋ ಭವಾರ್ಥಿನೋಽನ್ಯಸ್ಯ ವದಂತಿ
ತೋಷಯನ್ .

ಯತಸ್ತತೋ ನೋ ಭವ ಭೂತಿಭೂಷಣ ಪ್ರಪಾಹಿ ವಿಶ್ವೇಶ್ವರ ರುದ್ರ ತೇ ನಮಃ .. 28..
ಇತಿ ವರಾಹಪುರಾಣೇ ಪಂಚವಿಂಶಾಧ್ಯಾಯಾಂತರ್ಗತಾ ದೇವೈಃ ಕೃತಾ ಶಿವಸ್ತುತಿಃ
ಸಮಾಪ್ತಾ .

ವರಾಹಪುರಾಣ . ಅಧ್ಯಾಯ 25/17-28..

varAhapurANa . adhyAya 25/17-28..

Proofread by PSA Easwaran

——
Devaih Krita Shiva Stutih 7

pdf was typeset on September 4, 2024

——

Please send corrections to sanskrit@cheerful.com

